

दिनांक 02-02-2024 को बाबू अनन्त राम जनता महाविद्यालय, कौल, कैथल के सभागार में प्राचार्य डॉ. ऋषिपाल की अध्यक्षता में मतदान साक्षरता प्रकोष्ठ की संयोजिका डॉ. मीनाक्षी द्वारा वोटिंग मशीन के सम्यक् प्रयोग के विषय पर एक वर्कशॉप का आयोजन किया गया। इस वर्कशॉप में मुख्यवक्ता के रूप में जिला चुनाव कार्यालय, कैथल से आए मास्टर ट्रेनर श्री मनोज कुमार और श्री देवेन्द्र गोडसी एडवोकेट रहे। सर्वप्रथम प्राचार्य डॉ. ऋषिपाल ने मुख्याधिकारी का पुष्पगुच्छ देकर स्वागत किया। डॉ. मीनाक्षी ने कार्यक्रम की रूपरेखा प्रस्तुत करते हुए सभी आए हुए अतिथियों का स्वागत और अभिनन्दन किया। डॉ. ऋषिपाल ने छात्र छात्राओं को संबोधित करते हुए मतदान के महत्व को समझाया। उन्होंने कहा है कि स्वस्थ लोकतंत्र के लिए मतदान अत्यंत आवश्यक है। प्रत्येक नागरिक का कर्तव्य है कि वह निष्पक्ष होकर अपने मत का समुचित प्रयोग करें। मास्टर ट्रेनर श्री मनोज कुमार और उनकी टीम के सहयोगी सदस्य श्री सुनील वर्मा एवं श्री प्रदीप कुमार ने विद्यार्थियों को वोटिंग मशीन के प्रयोग की बारीकियों को समझाते हुए समुचित जानकारी प्रदान की। सभी विद्यार्थियों और शिक्षकों ने बहुत ही रुचि पूर्वक वोटिंग मशीन के प्रयोग की जानकारी प्राप्त की और साथ ही सभी को वोटिंग मशीन का संचालन स्वयं करने का मौका भी मिला। मास्टर ट्रेनर श्री मनोज कुमार ने वोटिंग मशीनों का उपयोग करने के तरीके पर सभी का मार्गदर्शन किया और विद्यार्थियों के सवालों का जवाब भी दिया। इस अवसर पर महाविद्यालय का समस्त स्टाफ़ और छात्र छात्राएँ उपस्थित रही। निश्चित ही यह वर्कशॉप जागरूकता भरी थी क्योंकि इससे सभी को मतदान मशीनों के उपयोग से कैसे मुक्त और निष्पक्ष चुनाव हो सकते हैं, की जानकारी मिली। प्राचार्य डॉ. ऋषिपाल ने वर्कशॉप की संयोजिका डॉ. मीनाक्षी को बधाई देते हुए सभी को मतदान के दिन यथोचित सहयोग की अपील भी की। प्रबंधन समिति के प्रधान चौ.तेजवीर सिंह ने सभी को शुभकामनाएं प्रेषित की।

